

**राज्यातील अल्पसंख्याक बहुल नागरी क्षेत्रात
क्षेत्रविकास कार्यक्रम राबविण्यासाठी अनुदान
वितरित करण्यास मंजूरी देण्याबाबत.**

महाराष्ट्र शासन

अल्पसंख्याक विकास विभाग,

शासन निर्णय क्रमांक : अविवि-२०११/प्र.क्र.११/का.७

मंत्रालय, मुंबई-४०० ०३२.

दिनांक : ३१/१०/२०११

- संदर्भ :-**
- १) शासन निर्णय, अल्पसंख्याक विकास विभाग, समक्रमांक, दि. १३ जून, २०११.
 - २) शासन निर्णय, अल्पसंख्याक विकास विभाग, समक्रमांक, दि. १९ सप्टेंबर, २०११.
 - ३) शासन निर्णय, अल्पसंख्याक विकास विभाग, समक्रमांक, दि. १७ ऑक्टोबर, २०११.
 - ४) शासन निर्णय, अल्पसंख्याक विकास विभाग, क्र. अविवि-२०१०/प्र.क्र. १०५/का-७, दि. २८/३/२०११ व दि. ३१/३/२०११.

शासन निर्णय :-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून संदर्भ क्र. १ येथील शासन निर्णयान्वये ही योजना सन २०११-१२ या वर्षात देखील राबविण्यास मंजूरी देण्यात आली आहे. संदर्भ क्र. २ येथील शासन निर्णयान्वये छाननीअंती विहित निकषांनुसार पहिल्या टप्प्यात अनुदान मिळण्यास पात्र ठरलेल्या १२ नगरपालिकांना क्षेत्र विकास कार्यक्रमांतर्गत अनुदान मंजूर करण्यात आले होते. तर संदर्भ क्र. ३ येथील शासन निर्णयान्वये १७ महानगरपालिका/नगरपालिका यांना अनुदान मंजूर करण्यात आले असून हे अनुदान संबंधित जिल्हाधिकारी यांच्या स्वाधीन करण्यात आले आहे.

२. संदर्भ क्र. २ व ३ येथील शासन निर्णयान्वये ज्या महानगरपालिका/नगरपालिकांना छाननीअंती अनुदान मंजूर करण्यात आले आहे, त्या महानगरपालिका/नगरपालिका वगळता शासनास आत्तापर्यंत प्राप्त झालेल्या उर्वरित महानगरपालिका /नगरपालिका यांच्या प्रस्तावांची छाननी करण्यात आली. छाननीअंती विहित निकषांनुसार अनुदान मिळण्यास पात्र असलेल्या महानगरपालिका / नगरपालिकांना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत अनुदान मंजूर करण्यात येत असून हे अनुदान संबंधित महानगरपालिका / नगरपालिका ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. क्षेत्रविकास कार्यक्रम, २०१०-११ अंतर्गत संदर्भ क्र. ४ येथील शासन निर्णयान्वये नंदुरबार जिल्ह्यातील नंदुरबार नगरपालिका, तळोदा नगरपालिका व नवापूर नगरपालिका यांना प्रत्येकी रु. १० लक्ष असे एकूण रु. ३० लक्ष एवढे अनुदान मंजूर करण्यात आले होते व हे अनुदान या नगरपालिकांना वितरीत करण्यासाठी जिल्हाधिकारी, नंदुरबार यांना अर्थसंकल्पीय वितरण प्रणालीवर उपलब्ध करून देण्यात आले होते. तथापि संबंधित जिल्हाधिकारी कार्यालयाकडून हे अनुदान वेळीच आहरित न केले गेल्याने हा निधि व्यपगत झाला आहे. यासंदर्भात शासन स्तरावर झालेल्या निर्णयानुसार नंदुरबार जिल्ह्यातील नंदुरबार नगरपालिका, तळोदा नगरपालिका व नवापूर नगरपालिका यांना त्यांनी सन २०१०-११ या वर्षात क्षेत्रविकास कार्यक्रमांतर्गत प्रस्तावित केलेली विकासकामे हाती घेण्यासाठी या शासन निर्णयासोबतच्या परिशिष्ट अ मध्ये दर्शविल्याप्रमाणे अनुदान मंजूर करण्यात येत असून हे अनुदान संबंधित नगरपालिकांना वितरीत करण्यासाठी जिल्हाधिकारी, नंदुरबार यांच्या स्वाधीन करण्यात येत आहे.

४. संबंधित महानगरपालिका /नगरपालिकांना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

५. राज्यातील महानगरपालिका /नगरपालिकांनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित महानगरपालिका / नगरपालिकांनी निधि खर्ची टाकणे अनिवार्य आहे. संबंधित जिल्हाधिकाऱ्यांकडून अनुदान वितरित करण्यात आल्यानंतर संबंधित महानगरपालिका / नगरपालिकांनी सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोजिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका / नगरपालिकांनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा. संबंधित जिल्हाधिकारी यांना असेही सूचित करण्यात येते की, त्यांच्या जिल्ह्यात स्थित असलेल्या ज्या महानगरपालिका / नगरपालिका यांना सन २००१०-११ या आर्थिक वर्षात क्षेत्र विकास कार्यक्रमांतर्गत अनुदान मंजूर करण्यात आले होते, अशा महानगरपालिका /नगरपालिकांकडून निधिच्या विनियोगाबाबतची उपयोजिता प्रमाणपत्रे कोणत्याही परिस्थितीत या शासन निर्णयाच्या दिनांकापासून एका महिन्याच्या आत प्राप्त करून घेऊन शासनास सादर करावीत.

६. या योजनेतर्गत होणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक सकेंद्रित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०११-१२ या वर्षाकरिता मंजूर करण्यात आलेल्या अनुदानातून भागविण्यात यावा.

७. हे आदेश वित्त विभागाने त्यांच्या अनौचारिक संदर्भ क्रमांक ५७३/११/व्यय-४, दि. ४/८/२०११ अन्वये दिलेल्या मान्यतेनुसार निर्गमित करण्यात येत आहेत.

८. हा शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध असून त्याचा संगणक संकेतांक २०१११०३११४५२४४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(व्यंकटेश भट)
अवर सचिव, महाराष्ट्र शासन

प्रति,

मा.राज्यपालांचे सचिव,
मा.मुख्यमंत्र्यांचे प्रधान सचिव,
मा.उप मुख्यमंत्र्यांचे सचिव,
मा.मंत्री / मा.राज्यमंत्री यांचे खाजगी सचिव,
मा.मुख्य सचिव, महाराष्ट्र शासन,
अपर मुख्य सचिव/ प्रधान सचिव / सचिव सर्व मंत्रालयीन विभाग,
महालेखापाल १/२ (लेखा व अनुज्ञेयता), मुंबई / नागपूर,
महालेखापाल १/२ (लेखापरीक्षा) , मुंबई / नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व विभागीय आयुक्त,
आयुक्त, नगरपालिका प्रशासन, मुंबई,
संबंधित जिल्हाधिकारी,
आयुक्त, संबंधित महानगरपालिका,
मुख्याधिकारी, संबंधित नगरपालिका,
सर्व मंत्रालयीन विभाग,
*सचिव, महाराष्ट्र विधानमंडळ सचिवालय, विधान भवन, मुंबई,
महासंचालक, माहिती व जनसंपर्क महासंचालनालय (प्रसिध्दीसाठी),
निवडनस्ती.

परिशिष्ट - "अ"

**महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्र विकास कार्यक्रम
महानगरपालिका/नगरपालिकांचे जिल्हानिहाय निधी वितरणाचे विवरणपत्र.**

(रु. लाखांत)

अ. क्र.	जिल्हा	महानगरपालिका / नगरपालिकेचे नाव	उद्देश	निधी
१	ठाणे	१ वसई-विरार महानगरपालिका	१. वसई पाचुबंदर रस्त्यावरील कब्रस्थानातील पाथवे दुरुस्ती करणे. २. पापडी जामा मस्जिद ट्रस्ट कब्रस्थानामधील पाथवी दुरुस्ती करणे. ३. विरार-सुन्नी मुस्लीम कब्रस्थान ट्रस्ट मधील कंपाऊंड / पाथवे वगैरे दुरुस्ती करणे. ४. विरार दाउदी बोहरा समाज दफनभूमी रस्ता व कंपाऊंड वॉलचे बांधकाम करणे.	२०
		२ ठाणे महानगरपालिका	१. ठा.म.पा. क्षेत्रातील प्र.क्र. ४६ मध्ये ठा. म.पा. उर्दु शाळा व जनरल कब्रस्थान मागील परिसरात गटार व पायवाटा तयार करणे. २. ठा.म.पा. क्षेत्रातील प्र.क्र. ४६ मध्ये राबोडी येथील मापले शाह बाबा दर्गा रोड व क्रांती नगर परिसरातील गटार व पायवाटा तयार करणे.	१९.९६
		३ भिवंडी-निजामपूर महानगरपालिका	१. वार्ड क्र. ९ इस्लाम नगर येथे बाळ कामगार शाळा क्र. ५ या ठिकाणी सी.सी.चे गटारे व पायवाटा करणे. २. वार्ड क्र. ३६ झी बेकरीच्या मागे सी.सी.गटारे व सी.सी. पायवाटा करणे.	१९.९८
		४ डहाणू नगरपालिका	१. डहाणू कब्रस्थान जवळी गटाराव काँक्रीट करणे. २. डहाणू येथील मस्जिदचा बाजूला अब्दुल पठाण यांचे घर ते नजीर मुंशी यांच्या घरापर्यंत रस्ता काँक्रीट करणे. ३. डहाणू मल्याण काटिरोड मस्जिद चाळ ते जाहीदा शेख यांच्या घरापासून-मराठी शाळेपर्यंत पाईप गटार तयार करणे.	१०
		५ जव्हार नगरपालिका	जव्हार नगर परिषद हद्दीत प्रभाग क्र. ४,५ अंतर्गत सी.सी.गटार सी.सी.रोड व पेव्हर ब्लॉक बसवणे.	१०
		६ पालघर नगरपालिका	बोईसर मुख्य रस्त्यापासून मिशन कंपाऊंड जाणाऱ्या मुख्य रस्ता डांबरी करण करणे.	१०
		७ कुळगांव - बदलापूर नगरपालिका	कु.ब.न.प.क्षेत्रातील मौजे जोवेली येथील सर्वे क्र. २२ दफनभूमीचे बांधकाम करणे.	१०

२	गडचिरोली	गडचिरोली नगरपालिका	१. इंदिरानगर वार्ड क्र. ५ मध्ये मज्जीद ते नसीरभाई ते लियाकत चे घराजवळ नालीचे बांधकाम करणे. २. वार्ड क्र. २३ मध्ये माता मंदिर श्री. राउतचे घर ते मज्जीत जवळ नालीचे बांधकाम करणे. ३. वार्ड क्र. २० मध्ये गुरुदास मडावी ते कुळमेथेच्या घराजवळ नालीचे बांधकाम करणे. ४. वार्ड क्र. १६ कध्यग पठाण मॅडम ते हाजरा ते रणदिवेचे घराजवळ नालीचे बांधकाम करणे. ५. वार्ड क्र. २२ मध्ये गोकुळदास कब्रस्थानमध्ये सिमेंट रोड बांधकाम करणे.	१०
		२ देसाईगंज नगरपालिका	१. किदगाई/वडसा वार्डात बाबाभाई पानवाले ते रहेमान मास्तर ते पुढे शेतापर्यंत सि.सि.नाली बांधकाम करणे. २. किदवाई वार्डात रऊफ खानानी ते चौधरीचे घरापर्यंत नाली बांधकाम करणे. ३. जवाहर वार्डात नगरपरिषद उर्दु शाळेच्या मागून ते गुलशेरखा यांच्या घरापर्यंत नाली बांधकाम करणे. ४.राजेंद्र वार्डात सहिद खान पटवारी ते याकूब खान याच्या प्लाटापर्यंत नाली बांधकाम करणे.	१०
३	बुलढाणा	जळगांव (जामोद) नगरपालिका	१. वार्ड क्र. १३ मध्ये वाडीपुरा येथे विविध ठिकाणी रस्ता कॉक्रीटीकरण करणे. २. वार्ड क्र. १७ मध्ये कुरेशी मोहल्ला येथे विविध ठिकाणी रस्ता कॉक्रीटीकरण करणे.	९. ९७
४	जळगांव	चोपडा नगरपालिका	चोपडा शहरातील चुनारअळी, खुर्शिद अळी, दर्गाअळी, आझाद चौक या भागातील पाणी पुरवठा होणेसाठी २०० मीमी एचडीपीई पाईप एक्सप्रेस लाईन टाकणे.	१०
५	परभणी	१ सोनपेठ नगरपालिका क वर्ग	सोनपेठ शहरातील प्रभाग क्र. ०७ मध्ये सोनखेड ते इदगाहाकडे जाणारा आर.सी.सी.रस्ता तयार करणे.	९. ९४
		२ पुर्णा नगरपालिका क वर्ग	वार्ड क्र. १६ मधील भिमनगर मुदारखान यांच्या घरापासून ते आण्णाभाऊ साठे हॉल पर्यंत सी. सी. रस्ता तयार करणे.	९. ९८
		३ परभणी नगरपालिका अ वर्ग	१. वार्ड क्र. ५४ श्री. निलेश कांबळे ते शे जावेदचे घर, जुना ब्राम्हणगांव रोड लगत (UCRS) दगडी नालीचे बांधकाम करणे. २. वार्ड क्र. ०६ धार रोड लगत दलीत समाज स्मशान भुमी पर्यंत अंप्रोच सी.सी.रस्ता करणे व स्मशान भुमीला कंपाऊंड वॉल करणे.	१५

६	रायगड	१	खोपोली नगरपालिका	हाळ बु. येथे नविन कब्रस्थान मध्ये वेटींग शेड बांधणे.	८. ७०
		२	पेण नगरपालिका	अंतोरा रस्ता येथील मुस्लिम कब्रस्थानात कंपाऊंड वॉल बांधणे.	१०
		३	अलिबाग नगरपरिषद	१. अलिबाग नगरपरिषदेच्या हद्दीतील मांडवी मोहल्ला येथील हौदाचे सुशोभीकरण करणे. २. चावडी मोहल्ला येथील सलिम गॅरेज ते अँड. लिमये वाडी पर्यंतच्या रस्त्यावर ६० एम.एम. पेव्हर ब्लॉक बसविणे. ३. रामनाथ येथील मुस्लीम कब्रस्थानात टु-वे दिवे बसविणे. ४. रामनाथ येथील मुस्लीम कब्रस्थानास एका बाजूने पेव्हर ब्लॉकचा रस्ता तयार करणे.	१०
७	नंदूरबार	१	नंदूरबार नगरपालिका ब वर्ग	१)बोहरी समाज कब्रस्थानास कंपाऊंड वॉल २) इमाम बादशाह दर्गा कब्रस्थानास कंपाऊंड वॉल	१०
		२	तळोदा नगरपालिका क वर्ग	१)दिलीप कन्हैयालाल जोहरी यांचे घरापासून ते जामा मशिद पावेतो ट्यूबलर पोल टाकून स्ट्रिटलाईट करणे) २) स.नं.२७,२८ वडरी कॉलनी अंतर्गत गटार बांधकाम	१०
		३	नवापूर नगरपालिका क वर्ग	१)वार्ड क्र. ५ मध्ये पुरुष व स्त्रियांसाठी शौचालय बांधणे २) वार्ड क्र. ६ मध्ये पुरुषांसाठी शौचालय बांधणे	१०
		एकूण		(Grand Total) एकूण (दोन कोटी तेहत्तीस लाख त्रेपन्न हजार मात्र)	२३३. ५३

शासन निर्णय, अल्पसंख्याक विकास विभाग क्र.अविवि-२०११/प्र.क्र.११/का.७, दि. ३१/१०/११

परिशिष्ट - "ब"

उपयोजिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. अविवि-२०११/प्र.क्र. ११/का-७, दि. अन्वये वितरित केलेला रु. (अक्षरी रु.) एवढा निधि पुढील विकासकामांसाठी उपयोगात आणला आहे.

विकासकाम/ विकासकामे	वापरलेली रक्कम
अ	
ब	
क	
ड	

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे.

तपासणी केलेल्या दस्तऐवज/अभिलेखांचे प्रकार

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा